

साईं दरबार में सन्तु कंवरुरामु

६८

मीरपुरि जे सौभाग्य खे, सुर मुनि सारहीनि ।
 रस भरियनि छंदनि में, गुणनि गीत गाईनि ॥
 जन्म भूमि जानिब जी, लीलां केल साखी ।
 श्री नारायण नेह सां, मीरपुरि धन्यु भाखी ॥
 कथा बाबल शेर जी, जहिड़ी मिठी माखी ।
 साराहीनि सभु सजन था, जिनि चितड़े सां चाखी ॥
 कुञ्जु दीहड़ा सत्संग जो, चडो रंगु रतो ।
 सारो मीरपुरि गामिड़ो, महबत मंझि मतो ॥
 तीर्थनि खां बि पवित्रु आ, दिलिबर जी दरिबारि ।
 जिते साकेत जी सरकारि, कथा कोकिलि जी बुधनि ॥

• गीत •

साईं साहिब सदां, तोसां दिलिड़ी लगी ।
 फिरां मगनु मिठा, तुहिंजे प्रेम पगी ।
 युगल क्यास भरी तुहिंजी करुण कथा,
 मुंहिंजे रोम-रोम में आहे रमी ।
 जिय प्राणनि में नितु वसंदा रहनि,
 बापू राम भद्र हैं श्रीजू अमी ।
 पसी लाल-लीलां हणां खुशि थी खगी ॥१॥

वारु वारु पुकारे हर हर थो,
 साई साहिब सुहगु सियारामु जिये ।
 तिनि प्रेम सुधा, रस-रूप सुधा,
 मुंहिंजो साई सजणु भरे प्याला पिये ।
 रहे अखण्डु युगल जी, ज्योति जगी ॥२॥

अनुराग अटारीअ चोटीअ ते,
 चड़िही वीर सदां तूं वासु करीं ।
 नितु मोदु विनोदु युगल जो पसीं,
 हियें हर्ष हुलास जा भाण्डा भरीं ।
 त बि दिलिड़ी आ दिलिबर ताति तगी ॥३॥

शेष-शीश ते जेसीं धरणि रहे,
 रहे गंग यमुन में जलु जारी ।
 कथा कंत जी तेसीं कीरति सची,
 रहे गाईदी सदां हीअ विसु सारी ।
 मां चरण चेरी, तूं आं सांइणि सगी ॥४॥

तुहिंजा चरण कमल मुहिंजे सुख जी निधी,
 ध्याये धन्यु थियसि मुहिंजे दिलि जा धणी ।
 तुहिंजे मुहबत में नितु माती रहां,
 मैगसि चन्द्र मिठा मुहिंजा शील मणी ।
 तुहिंजे सिक जी सितार, मुहिंजे प्राणनि वगी ॥५॥

६६

भगत कंवरराम जी, आहे सिन्धुड़ीअ में साराह ।
 गुरु भक्ति जहिं खे झझी, दिनी सतिगुर शाह ॥
 शील सिन्धु दिलि दीनता, चित जो घणो उदारु ।
 सदां सतिगुर ध्यान जो, नेणनि चड़िहियो खुमारु ॥
 भगति विझंदे बि सतिगुर अगियां, जणु नचे ऐं गाए ।
 सतिगुर गहिरीअ यादि में, बाहिरियों भानु भुलाए ॥
 छेरि जामों पाए जदहिं, मधुर गीत गाए ।
 तदहिं रस संगीत जो, जणु अमृत वर्षाए ॥
 माणहूँ सभु मस्तानु थियनि, बुधी भक्त जो बोल ।
 जितां तितां डुकंदा अचनि, मायुनि मड़िदनि टोल ॥
 साईं साहिब सन्त सां, तिनि गहिरो प्रीति प्यारु ।
 दर्शन लाइ तहिंजे हल्या, जन्म भूमि ज़रिवार ॥
 सत्संगी ब्रिया भी घणा, हुआ साहिब साणु ।
 सिक सां घणो सन्मानु कयो, श्री कंवरराम सुजान ॥
 कदहिं कदहिं कुरिब सां, मीरपुरि मंझि अचनि ।
 दर्शन करे दरिबारि जो, रंगिड़े मंझि रचनि ॥
 मिली खिली पाण में, वेही कनि विखंह ।
 ब्रई रस जो रूपु हिनि, ब्रई सभा जी सूंह ॥
 श्री कंवरराम ललिकार सां, मधुर गीत गाया ।
 केई कलाम सूफियुनि जा, साहिब सुणाया ॥
 गीतनि खो पोइ प्रेम जी, ओरण वेठा ओर ।

दर्द भरियनि दिलिड़ियुनि जी, करिनि विन्दुर सां वौड़ ॥
 सो दरवेशु जो दिलि जो, साहिबु सुजाणे ।
 वेझो समुझी वर खे, पहिंजो नितु ज़ाणे ॥
 अठई पहर अन्दर में, तहिं सां गुझो गाल्हाए ।
 इन्हीअ रस रिहांणि में, पाणु बि भुलाए ॥
 पहिंजी ज़ाण प्रभूअ खां, जीव खे जुदा करे ।
 इन्हीअ करे पाण खां, रहनि फकीर परे ॥
 नितु प्रभूअ गुण गान सां, जागे ज्योति वेसाहु ।
 जहिंजे दिव्य प्रकाश में, दिसे आनन्द अथाह ॥
 सच्ची जोति वेसाह जी, सभु पड़िदा जलाए ।
 विष्णुड़ियल कोट जन्म जा, वर सां मिलाए ॥
 सचनि सूफियुनि जो सदां, चितु प्रभूअ चोरायो ।
 से रुअंदा रहनि रांझन लाइ, मुहुं मड़िहीअ पायो ॥
 हिक दास पुछियो दरवेश सभु, छो कनि रुअण प्यारु ।
 रुअण में रांझन अबा ! कहिड़ो आ इसरारु ॥
 साहिबनि चयो रुअण जे, आहे रांझन रीझ घणी ।
 रुअंदनि जो रस्तो खुले, मिले मालिक महिर मणी ॥
 रुअण सां दिलि साफु थिए, ऐं पावनु थिए शरीरु ।
 श्री कंवरराम चयो सचु आ, इऐं चवे सन्तु कबीरु ॥
 कबीर हंसना दूर कर, रोने सों कर प्रीति ।
 रोने हीं सों पाइये, सांचे दिलि का मीत ॥
 साहिबनि चयो दरवेश हिक, बोल्यो आहे बोलु ।

रुअणु प्यारे राम लाइ, आहे जग अनमोलु ॥
 रोने से महशूक की, पां खाक् हो गए ।
 धोए गये हैं इतने, बस पाक हो गए ॥
 चल दिलि यार की गली में, रो आएँ ।
 कुछ तो गुबार दिलि का, धो आएँ ॥
 भगत साहिब भाव सां पुछियो, उहा कहिड़ी आहे गली ।
 जिते धिड़ी दरवेश था, रुअनि भांति भली ॥
 तदहिं गद् गद् कण्ठ चई, साहिब मिठी वाणी ।
 संगति ऐं सन्तनि जे, जा साह में सीझाणी ॥
 के रुअनि प्रभू गुणनि जी, गलीअ मंझि घुमीं ।
 के दीनु थी उस्तति करनि, रुअनि चरण चुमीं ॥
 के पहिंजे पश्चाताप में, रुअनि ज़ारों ज़ारि ।
 हाइ अभागो कीअँ मां, पहुँचां प्रीतम पारि ॥
 के विछुड़ियलु ज़ाणी पाण खे, रातियां दीह रुअनि ।
 अखियुनि जे पाणीअ सां, दिलि दर्पणु धुअनि ॥
 ईश्वर मिठे जे राह में, सभु साधनु सजायो ।
 पर रसिक सन्तनि जे दिलि में, इहो अनुभवु आयो ॥
 सगुण लीलां चिन्तन में, सिक श्रद्धा सांणु खणी ।
 घुमें प्रेमियुनि दिलि में, त पाए प्रेम मणी ॥
 जिनि नेहु कयो आ नाथ सां, सभु नाता जोड़ें ।
 तिनि जो कहिड़ो हालु कयो, दिलिबर विछोड़े ॥
 इन्हीअ गहिरीअ चोट जो, अनुभवु दिलि करे ।

उन्हनि जे अनुराग जो, हर हर ध्यानु धरे ॥
 इन्हीअ गलीअ आनन्द जो, थाहु न कोई लहे ।
 अखियुनि मां आंसुनि जो, झरिणो नितु वहे ॥
 वाह ! वाह ! साहिब सचु आ, श्री कंवरराम चयो ।
 लीलां जे रस राह जो, अ.जु समाउ पयो ॥
 दिलिबर रूह रिहांणि में, थी सुखी संगति सारी ।
 जै जै उच्चारी, सन्तनि सापुरुषनि जी ॥

• गीत •

कोकिला साकेत जी सियारामु गाए ।
 प्रेम आनन्द जी सुधा वरिषाए ॥
 नाम रूप लीलां धाम महिमा प्यारी,
 जग में जाहिरु कई सत्संग विहारी ।
 साईअ सत्यकथा बुधी केरु न लिंग लाए ॥१॥
 वठी प्रीति पूंजी कोकिल वर वटां आई,
 परम उदारि अमां बचनि विरहाई ।
 युगल सुजसु जगु गाए हुलसाए ॥२॥
 रागानुगा भक्ति जी राहिड़ी द्रखारी,
 नाते वारे नेह जी साधना सेखारी ।
 गरो गंजो गद् गद् थी केशव दे काहे ॥३॥

दर्द भरी दिलिड़ीअ में दिलिबर जो देरो,
 रोई-रोई रामु रटे थिये नाथु नेरो ।
 पाए पूरो ज्ञानु तबि चेरिड़ो चवाए ॥४॥

मन में महबूब जी आ तिखी तार जहिंखे,
 माया न भुलाए सघे ट्रिन्हीं काल तहिं खे ।
 अमुलु उपदेश इहो बचनि बुधाए ॥५॥

वदी शक्ति भक्ति पाए नम्रता धारी,
 इन्हींअ करे अबल जी सिक थी सोभारी ।
 साईं अ साराह शिवु शिवा खे सुणाए ॥६॥